



సాంఘిక దుస్థితి

నేత్రములా తామరచేకులంబోలె దీరములు, వికాలములు, కురలు నలని కాటుకరంగుతో పిరుదల వరకు వ్రేలాడుచున్నవి. మేనుపచ్చని బంగారమువంటి చాయ, వయస్సు పగిలొకండు సంవత్సరములు, పాత కాలలో 1 వ స్థారము చేదువుచున్నది. సంగీతమనిన మిక్కిలి ప్రీతి. దీనులయెడ జాలిమెండు. పాపము ! సుశీల యిప్పటిబాలికలవలె ఆభరణములులేక మెడలూ సన్ననిచైను, చెవిలో స్టూరుమాత్రమేకలవు. సుశీలకు రాట్న మనిన నెంతయోపీయము. తీరుబాటు సమయములందెలప్పుడు కాలము వ్యర్థముచేయక రాట్నము ద్రిప్పచు యెరువయిన నెంబరువరకు రాట్నముపై నూలుందియెట కలవాటుపడెను, ఆమెకు ఖడ్గరుకట్టుట యందే ఆభిలాష.

సుశీలకు ఇద్దరక్కలును, నొకసోదరుడునుగలర. సోదరుడందరిలోను చిన్నవాడు. తండ్రిపేరు కృష్ణయ్యగారు. సాధారణ సంపన్న గృహముడు. తనకు, భూమిపైవచ్చు నాలువందల రూపాయలతోను, ఋణముచేయక తనభార్యను నల్లరుపిలలను బోషించుచుండెను. పెద్దకుమార్తెయగు సత్యవతికి ఆస్పదక ములగల సంబంధముచేయనెంచి యొక్కడను తగుసంబంధము దొరకక, పెదకపెదకి చివరకు వెయ్యి నూట పదహార్లు కట్టుమిచ్చి భూవసతిలేని ఒక స్కూలుపైసెల్ విద్యార్థికిచ్చి వివాహముచేసెను, పాపమామె రజస్వలయైన మొదటిసంవత్సరమే యాపెభర్త కాలగతినొండెను. కృష్ణయ్య తనపెద్దపుత్రుక వివాహము నకుచేసిన రెండువేలరూప్యముల ఋణముదీర్చుటకు, సాలునకు మారురూపాయలు ఆదాయమువచ్చు తన రెండుయకరముల పల్లపుభూమిని విక్రయించి సత్యవతినిగూడ తనగృహముందే యుంచుకొని కాలముగడుపు చుండెను.

కృష్ణయ్య తనపెద్దకుమార్తెకు వివాహముచేసిన మరువత్సరముననే, ద్వితీయపుత్రుక అన్నపూర్ణకుగూడ వివాహము చేయవలసివచ్చెను. సత్యవతికి వరునివెదకుటకే పడరానిపాటుపడెను, రూపముకలవనకు గుణ విద్యలులేవు. విద్యగలవానికి వసతినున్న, వసతికలవానికి వయసుతక్కువ, మతీయునిందేతరగతి వాని కైన వేలకువేల కట్నములు. ఇట్టిసితితో అన్నపూర్ణకు వివాహముచేయుట కెటులనునోచకుండెను, తండ్రిన్నదెల్ల తెగనమ్మి యల్లరకు కట్నములాసగి, తనవీకపుత్రున కక్షయపాత్ర చేతికివృజాలడు, కట్నము లివ్వక తనగారాబుపట్టిని ఆస్థములేనివానికి విజ్ఞానహీనునికిని పరిణయము చేయనొలడు. హా! దైవమా! ఎటులనాగతి విచారించి, విచారించి, తుదకు ఆరువందల రూప్యములు వరునకును, వందరూపాయలు వరుని తల్లికిని, వందరూపాయలు పెండ్లికుమారుని అప్పచెల్లండ్రకును, ఎనిమిదివందలవరకిచ్చి యామెకు పెండ్లి చేసెను, తరువాత ఒకవత్సరముగడచెను.

2

మనసుశీలకప్పడే పదనొకండవవత్సరము. వివాహము చేయుసమయము దాటుచున్నది. కృష్ణయ్యభార్య సుశీల వివాహముసంగతి జ్ఞప్తికొల్పియును కోతలుకోయించుండెను. కృష్ణయ్య ఇదివరకే తనకువచ్చు నాదాయ మందు సాలుకు నూటయెనుబది, రూపాయలు ఆదాయము వచ్చుభూమిని సత్యవతి అన్నపూర్ణ వివాహము నిమిత్తము విక్రయించెను. యికమిగిలిన ఆస్తితో తనకుటుంబపోషణ యొట్లుజరుగును? తనయనుంగుపట్టి వివా హము చేయుటెటు? సుశీలకు వివాహముచేసి తనవీకపుత్రునికి విద్యాబుధులుగఱపి, యాతనినొక కుటుంబీ కునిచేసి బోషించుటెట్లాయని, తనలాతాను గుండుచుండెను. భార్య జ్ఞప్తికొల్పియున్నపుడు అన్నముసహించదు.

కంటికి రాత్రికూర్చురాదు. రాత్రి పండువపుడెల్లా “రామచంద్రప్రభూ! ఏలన్నీలీల సృజించితివి? విసృజించియు నేల యీ సంసారము కల్పించితివి. కల్పించితివిపో ఆడుసంతానమేల యిచ్చితివి; అందును బెక్కుపుత్రికల నేలనొసంగితివి తండ్రి ఏమాధాత్ముడీ కట్టుముల బెట్టెనోకదా! సామాన్య కుటుంబములెన్నియో వరకట్టుములచే గులలగుచున్నవోకదా! నాబోటివారందఱి రూపుమాపుటకీ వరకట్టు పికాచమందరిని కూడ యావహించుకొనియున్నది. తండ్రి! నన్నీ సముద్రమునుండి ఎట్లుదరిచేర్చదవు స్వామి” యని విచారించుచుండును.

ఇది యిటులుండ అన్నపూర్ణభర్త తనకుమరల మూడువందలరూప్యము లిచ్చినగాని ఔపాసన కార్యమును జరిగించుకొననని అలగివూర్చుండెను. గోరుచుట్టుపై రోకటిపోటు అన్నట్లు ఇది ఏమి భగవంతుడా! గొప్పగొప్పవారు పెద్దలు, అందరుకూడ వివాహమునకు గట్టుములనుచుబెట్టి సామాన్యసంసారములను మట్టుపెట్టుచున్నారు. ఇప్పుడు గర్భాదానమునకుకూడ కట్టుమేమిరా! అల్లనికీకట్టుమివ్వనా! కూతునల్లనికడకు పంపక ఊరకుండనా? యని కృష్ణయ్య విచారించుచుండెను.

రోజులు జరుగుచున్నవి. ఎక్కడ ప్రయత్నించినను సుశీలకు సంబంధము కుదురలేదు. పదనొకండ్లవ సంవత్సరము దాటినప్పటికి రజస్వలయైన చిక్కు, సాధారణముగ ఎక్కడకు వెళ్ళినను సంబంధమునకు ఏదో ఒక మచ్చ యుండక తప్పినదికాదు. స్వగ్రామములో వాసుదేవ శాస్త్రిగారి కుమారుడు, శ్రీరామమూర్తి అను యువకుడొకడు అన్నివిధముల నచ్చినవాడుండెను. గాని యాతడు పెద్ద అని కలవాడగుటచే వేలకొలది కట్టుములడుగునేమో యని భయపడి యాసంబంధము కొఱకు ప్రయత్నించక మిన్నకుండెను.

ఇట్లుండ కృష్ణయ్య అగ్రహారములో నొకసంబంధమున్నదని తెలిసి యచ్చటకు వెళ్లెను. వరుడు బి. ఏ. తరగతియందు చదువుచున్నాడు. హూణవిద్యకై విక్రయించినందున బి. ఏ. యను యక్షరములు రెండుతప్ప వసతినున్న. వేదాధ్యయన పరుడు, వసతి సంగతి జెలిసికొనుటకు కృష్ణయ్య అగ్రహారము పోయినపుడు ఆవరసకాదాయమేమి లేకున్నను ఆతనికి సాలునకు నాలువందల రూపాయలు వచ్చునని అగ్రహారములోని వారెల్లరు చివరకు కృష్ణయ్యగారి బంధుగులు గూడ బిల్కుచుండిరి. కాని కృష్ణయ్య పాపమిది యంతయు కల్లయని తెలిసికొనజాలకుండెను. ఎటులైనను బాగున్నదని తలచి సుశీలకు వివాహము చేయుట అతితొందర యగుటచేతను, ఇప్పటికే సంబంధమునకు చాలకాలమునుండి తిరుగుచున్నందునను, ఈసంబంధమును సీరపరచుకోవలెనని నిశ్చయించుకొనెను.

వరుని యింటివేరు సత్యవరపువారు. తండ్రి వీరావధానులుగారు. ఇంతదనక కట్టుములను దీసికొనుట పుత్రులను విక్రయించుట యనియు, పరలకు సొమ్ముకొఱకు అమ్మబడినవాడు తన నిశ్చయమును గాడనియు, భర్తవన్నములు చెప్పుచుండెడి ఘనుడు. ఈ వీరావధానులుగారు తన కుమారుని పదునైదు వందలకు బేరము పెట్టివారు. ఎవరయిన పెద్దలు “ఏమండీ మీరు కట్టుములు కూడవని ఎక్కడివారు కదా? ఏమిది? యని” పలుకగ ఏమిచేయను బాబు మా అబ్బాయి, బి. యే. చదువుచున్నాడని ప్రతివాడును సంబంధము కొఱకు వచ్చుట తోడనే వందలకొలది కట్టుమిచ్చెదమని పలుకుచున్నారు. మేముడుగకుండనే వారిచ్చెద మన్నప్పుడు మేమెట్లు మానుకొనగలము? అయినను కట్టుము కొఱకు వేధించు మాస్త్రిలమాటలు తీయుటకు వీలుచిక్కినదికాదు.” అని చెప్పుచుండెడివాడు. కృష్ణయ్య గోత్రాదుల నెల్లను తఱచి చూచి అడ్డులేదని తెలిసికొని చివరకు వేయరూప్యములు రొక్కమున్నాయింకను యేవియో లాంఛనములు యిచ్చుటకు యేర్పరచుకొని తాంబూలము చేతపెట్టి ముహూర్తము పెట్టుకొని నిజగృహమునకు పోయెను.

మహారాష్ట్రము మాఘసుద్ధ పంచమి, అష్టమికి సరిగా నొక మాసమున్నది. కృష్ణయ్య యొక్క చోట పడునైదు వందల రూప్యములు బడలుతెచ్చి వివాహ ప్రయత్నములు మిక్కిలి చురుకుగా జేసుకొనుచుండెను, వివాహము పదిదినములున్నదనగా నాటిమధ్యాహ్నము తపాలా మనిషి మూడుగంటలకు కృష్ణయ్య గారికి ఒక యుత్తరము దెచ్చెను.

అయుత్తరమును దీసుకొని కృష్ణయ్య తనలో చదువుకొని నిర్ఘాంతపోయి పెద్దనిట్టూర్పు విడిచెను. అందిట్లున్నది.

అగ్రహారము, పువ్వుబహుళ గురువారం.

అయ్యా!

నాకుమారునకు వెంన్నటిరోజున నొక రువచ్చి పన్నెండువందల రూప్యముల రొక్కమున్నూ, లాంచనులున్నూ, ఉభయఖర్చులున్నూ పెట్టుకొని పిల్లనిచ్చుటకు వచ్చియున్నాడు. నాల్గోజులలో కబురు చేసెదమని వారిని బంపితి, మీయభిప్రాయ మేదియో తెలుపవలయును.

చిత్తగింపుడు

స. వీరావధానులు

అహ ఏమి! కలికాలమహిమ! నిశ్చయింపబడిన సంబంధమెట్లు తిరిగిపోయినది. ఈరోజులలో ఈవర కట్టుము లెంతటి పండితునైన తుచ్చపు పవలకు బాల్పడ చేయుచున్నవి.. ఏ నీచుడో నిశ్చయింప బడిన సంబంధమునకు ఎక్కడ కట్టుమిచ్చెదనని కాసింది యీ బ్రాహ్మణుడిట్లు చేసెగదా. నేటిదినములలో బ్రతిమాడును పుత్రులను సంతలో గిత్తవలె నమ్ముకొనుటయే కాక నిర్ణయించబడిన జేరములను కూడ ద్రోసి పుచ్చుచున్నారు. అందున్న అగ్రగణ్యులమని చెప్పకొనువారే యిట్లాచరించుచుండ తక్కినవారి మాటలిక లెక్కయేల అని కృష్ణయ్యగారు తనలోననుకొనుచు మనస్సున నెంతయు వగచి ఏమి చేయుటకును వీలు లేకను, ఇక సంబంధముల కొఱకు తిరుగలేకను, వివాహ ప్రయత్నములన్నియు వూర్తియగుటచేతను, యేమియుతోచక తానును తనన్నేహితు నొకని వెంటబెట్టుకొని అగ్రహారమునకు బయలుదేరెను. వారిద్దరును అగ్రహారమునకు పోయి వీరావధానులు గారితో “అయ్యా తమకిది తగునా?” నిశ్చయమైన సంబంధము నిట్లు త్రోసి జేయుదురా?” యని యడుగ. “డబ్బుయిచ్చెదమని వచ్చుచుండగా ఏమి చేయుచున్నా?” యని బదులు చెప్పెను. అందుమీద వీరిద్దరును యిక చేయునదిలేక ప్రయత్నములు వూర్తియగుటచే వివాహమున కయ్యెడి యుభయల ఖర్చులను గూడ కృష్ణయ్యగారే వహించి వివాహము జరుపుటకు నిశ్చయించుకొని తిరిగి యింటికి వచ్చిరి.

వెండి నాల్గదినములున్నది. బండుగుల నందరును పిలుచుకొనిరి. బండుగులు నంద రొక్క రొక్కరే రామొదలిడిరి, కుశీల వెండ్లికూతురాయెను. అందరును ఎట్టకేలకు సంబంధము నిశ్చయమయ్యె గదాయని సంతసించుచుండిరి. కృష్ణయ్యగారి యిల్లు వివాహశోభచే కలకలలాడుచుండెను. ఒక యువకుడింతలో “కృష్ణయ్యగారిల్లి జేనా” యని నైకిలునుండిదిగి ప్రశ్నించి “కృష్ణయ్యగారున్నారా” యని యడిగెను. కృష్ణయ్యగారు బయటకేగి ఏమని నాయువకుని అడుగగా, వాతడొక కవరు నాయన కిచ్చెను. కృష్ణయ్య యాకవరునందుకొని చింపి దానిలో కాగితముదీసి యందుండునది చూచి భావ యగుటచే ధైర్యక తనయింటికి బంధుత్వమునకై వచ్చిన యొక యువకునిచేతి కా కాగితమునిచ్చి చదువ నునెను. అందిట్లుండెను.

My son not willing marriage this year, No marriage.

Agraharam

S. Veeravadhanulu



(గత సంచిక తరువాయి)

ఆతడిని, వఱని తండ్రియగు వీరావధానుల కడనుండి వచ్చిన తంఱియనియు, అందు తన కుమారునికీ సంవత్సరము వివాహము చేసికొనుట కిష్టము లేదనియు, అందుచే వివాహములేదనియు వ్రాసియుండెనని కృష్ణయ్య కాయువకుడు చెప్పెను.

ఆమాటలు వినుట తోడనే కృష్ణయ్య నిర్ఘాంతపోయి యేమీతోచక నొకయగంటపరకు మాట లాడలేకుండి కొంతసేపటికిలేచి లానికిజని యాతని భార్యతో నిదిచెల్పి సందరు నిర్ఘాంతపోయిరి. ఆప్పు డక్కడి జనులందరు వారిలోవారు, “వీరావధానులవిద్య తగులబెట్టినా? ఆతడిన్నిసార్లు కృష్ణయ్య గారిని భాధించుట తగునా. ఇష్టములేనివాడు మొదటనే తెల్పరాదా? ఈసమయమందు కృష్ణయ్య గారు పడు క్షోభయంతయు వీరావధానులుగారికి తగులదా? దగాకోరు వెధవలు కావలసినంత కట్టుము తీసుకొని పైగా వివాహపు ఖర్చుల కొఱకేడ్చి యింకొక సంబంధము వచ్చినదని యుత్తరము వ్రాయుగా పాపము కృష్ణయ్య గారు వెళ్ళిఖర్చులుగూడ వహించెదనని చెప్పగా నొప్పకొని తినుగా నిట్లు తంఱివార్తనిత్తురా” యని వారిలో వారు వీరావధానులను, బి. ఏ. చదివిన యతనికుమారుని కీమాత్రము జ్ఞానములేక పోయెనా యని యాతని కుమారుని నోటికివచ్చినట్లెల్ల డిట్లుచుండిరి.

పాపము కృష్ణయ్య గారికేమియు దోచుటలేదు. కుమార్తె వివాహము నెంతమాత్రము ఆపుటకు వీలులేదు. వివాహ ప్రయత్నములన్నియు చేయబడినవి. బంధుగులందరు వచ్చిరి. ఇప్పటికే సంబంధము దొరకక, దొరికియు కూడ పడరానిపాట్లుపడెనే. ఇట్టిసీతిలో నీదినమున, నీసమయమందు కృష్ణయ్య మనస్సెట్లుండెనో కృష్ణయ్యకుబోలు కన్యలు గల్గినవారికే యొరుకగాని నేలకొలసి రూప్యములకు తమ కడుపున పుట్టిన పుత్రుల మాంసము నమ్ముచు, కన్యలుగలవారి రక్తమును బిండుచు, గొంతెమ్మకోర్కెల గోరెడివారికేమి యెఱుక? ఏమైననుసరియే యని కృష్ణయ్య “ఫీ! యిట్టి యధఃపాదముని యొద్దకు మరల బోగూడద”ని తలచి సర్వమునకు భగవంతునదే భారమని యప్పటి మారకుండెను.

3

శ్రీరామమూర్తియనియు, రామచంద్రుడనియు, రెండునామములనితని తనగ్రామములోనివారు పిలచెదరు. ఎఱ్ఱనిచాయగల మేనివాడు, విశాలముగు వక్షస్థలము, విశాలములగునేత్రములు, పొడవైన బాహువులుగలవాడు; దీనులయందు ప్రేమమపారము. అసహాయులగు నితరులను చేతనైనసహాయముచేయు వాడు. కడుబుద్ధి కుశలతగలవాడు. మాత్రుభాషయం దభిమాన మెక్కువ. మనుష్యు పదునెనిమిదివత్సరములు. సాలునకు పదునైవవందలరూప్యము లాదాయమువచ్చువాడు. వాసుదేవశాస్త్రీ గారికి ఏకపుత్రుడు. వార్తా పత్రికలు నిరంతరము చదువుచుండును. ఇంటరుమీడియేట్ తరగతి యందుచదువుచు గాంధీమహాత్ముని బోధ విని చదువుమాని రాట్ను మేళరణ్యుని రాట్నుము ద్రిప్పచుండును. ఖద్దరుగట్టుటయందు మిక్కిలి యిష్టము గలవాడు.

రామచంద్రునికి పండ్రెండవ సంవత్సరము రాకుండగనే నాలుగైదువేలవరకు కట్టుమిచ్చెదమని వచ్చుచుండిరిగాని, తండ్రి రామచంద్రునికి పదివేనిమిదివత్సరములు వచ్చువరకు వివాహముచేయనని పల్కటచే వెడలిపోవుచుండిరి.

కృష్ణయ్యగారిబుద్ధి రామచంద్రమూర్తిమీద నుండెను. కట్టుమివ్వలేక కృష్ణయ్యగారీ సంబంధము కొరకు ప్రయత్నించలేదని యిదివరకే తెల్పియుంటిమి. కృష్ణయ్యగారు తమ స్వల్పదాయముతో తమ మువ్వురుకుమార్తెలకు వివాహముచేయుటయందు పడెడు బాధలచూచి రామచంద్రుడు మిక్కిలి జాలిపడుచుండును. వార్తాపత్రికలలో నొకదినమున వరకుల్కములను గూర్చినవ్యాసమును జదివి యీవరకట్నము అన్ని జాతులయందును సామాన్య సంసారముల నెట్లు గుల్లచేయుచున్నదనియు జూచి తనలోతాను కట్టుముదీగుకొనగూడదనియు నిశ్చయించుకొనెను. మఱియు కట్నము దీకుకొను నితరులకుగూడ వరకట్నమున పుత్రులను బానిసలవలె పరిలకముకొనుట ననియు, కట్నములవల్ల దేశముయొన్నివిధముల పాదగనున్నదో యవియు న్నియు ప్రజలకు దెలియజెప్పచు కట్నమును మాన్సుటకు ప్రయత్నించుచుండును. మనదేశములోనే ఏనాయకులును, యేపత్రికలును, ఏపండితులును, ఈదేశమందు పుట్టిన నిట్టిభగోరమగు సాంఘికదురాచారమును చీడననశింపచేయుటకు కఠినతపికొనకయున్నందులకు మిగుల వగచుచుండువాడు.

తండ్రి వాసుదేవశాస్త్రిగారు, వీరావధానుల వంటివారుగారు. ఆయన జాతీయ హృదయముగలవాడు. సద్బంధములలోనివాడు. పేరుకీర్తులుగలవాడు. ఏకపుత్రుడగుటచే రామచంద్రమూర్తి ఎట్లుచెప్పిన నట్లువినుచుండును. రామచంద్రమూర్తికి కృష్ణయ్యగారికుమార్తె కుశీలయందనురాగ మెక్కువ. ఆమె ఖద్దరుయందును, చరకాయందును జూపుప్రేమ రామచంద్రునికి సంతనము గొలుపుచుండెను. కృష్ణయ్యగారు నేటివఱకు కుశీలవివాహమునకై పడినపాట్లు యెప్పటికప్పుడు తనతండ్రికి నివేదించును. నేడు కృష్ణయ్యగారికివచ్చిన తంతివార్త సంగతిగూడదెల్పి “నాయనా ! యీయన కట్నములివ్వలేకను, యిచ్చుచుగూడ నిట్లుబాధపడుట నేను చూడజాలను గనుక నేను కుశీలను వివాహమాడెద”నని తండ్రితోతెల్పి వాసుదేవశాస్త్రిగారు “మంచిది నాయనా, నీమాటకునేను వెనుకీతునా సరేకానిమ్మ”ని ఒప్పుకొని కృష్ణయ్యగారికి కలురుచేసెను. కృష్ణయ్య “ఏమి మాయదృష్ట”మని యుప్పొంగెను. అతని బంధుగులయొక్కయు, భార్యయొక్కయు, సంతోషమునకు మేరలేకుండెను. కుశీల సంతోషాభి నోలలాడుచుండెను. వేలకువేలు కట్టుమిచ్చెదమని వచ్చువారిని వదలి, కుశీలకొఱకు పలు కష్టములకులోనై భగవంతునిమీద భారము వేసుకొని యున్న కృష్ణయ్యగారి కుమార్తెను రామచంద్రుడు వివాహమాడ నున్నందులకు ప్రజలందరు వారిని పొగడిరి. ఒక్కదినముననే వాసుదేవశాస్త్రిగారికిమాడ సన్నాహములన్నియు పూర్తికాగా కృష్ణయ్యగారి బంధుగులందరు వెడలకుండగనే, ఆ ముహూర్తముననే మాఘశుద్ధ పంచమిరోజున గాఢానురాగముగల రామచంద్రమూర్తికిని, కుశీలకును, కట్టుమేమియులేక మహావైభవమున బెండ్లియయ్యెను. ఆహా ! వరకట్నమును దురాచారము మాన్సుటకు శ్రీరామచంద్రమూర్తియే మార్గదర్శకుడు కావలెగదా యని ప్రజలాతని పలువిధముల స్తోమించిరి.